

सन २०१७-१८ च्या अर्थसंकल्पीय तरतुदीमधून
शासनमान्य सार्वजनिक ग्रंथालयांना सहाय्यक
अनुदान (योजनेत्तर) वितरीत करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक - मराग्रं-२५१७/प्र.क्र.८९/२०१७/साशि-५,
मंत्रालय विस्तार, मुंबई-४०० ०३२.
दिनांक : ३० जून, २०१७

वाचा : १) ग्रंथालय संचालनालयाचे पत्र क्र.३२/२०१७-१८/३२२६-२७, दिनांक ०८.०६.२०१७.
२) वित्त विभागाचे परिपत्रक क्र अर्थसं-२०१७/प्र.क्र.७५/अर्थ ३, दिनांक १८.०४.२०१७.

प्रस्तावना -

राज्यातील एकूण ११,९९१ शासनमान्य सार्वजनिक ग्रंथालयांना सन २०१७-१८ करिता रुपये १२५,००,०० हजार (अक्षरी रु एकशे पंचवीस कोटी फक्त) इतका निधी अर्थसंकल्पीत करण्यात आला आहे. संदर्भ क्र. २ अन्वये वित्त विभागाने अर्थसंकल्पीत निधी खर्च करण्याची मर्यादा ८०% एवढी विहित केलेली आहे. शासनमान्य सार्वजनिक ग्रंथालयांच्या परिरक्षण अनुदानाच्या पहिल्या हप्त्यासाठी त्यांच्या दर्जा/ वर्गनिहाय एकूण रुपये १००,००,०० हजार (अक्षरी रु. शंभर कोटी फक्त) इतके अनुदान देय असल्याचे संदर्भाधीन क्र. १ च्या पत्रान्वये ग्रंथालय संचालनालयाने कळविले आहे. त्या अनुषंगाने शासनमान्य सार्वजनिक ग्रंथालयांना सहाय्यक अनुदानासाठी रु. १००,००,०० हजार (अक्षरी रु. शंभर कोटी फक्त) इतका निधी वितरीत करण्याची बाब शासनाच्या विचाराधीन होती.

शासन निर्णय:

शासनमान्य सार्वजनिक ग्रंथालयांच्या सहाय्यक अनुदानासाठी सन २०१७-१८ करिता रुपये १२५,००,०० हजार (अक्षरी रु एकशे पंचवीस कोटी फक्त) इतका निधी अर्थसंकल्पीत करण्यात आला आहे. वित्त विभागाच्या परिपत्रक क्र अर्थसं-२०१७/प्र.क्र.७५/अर्थ ३, दि. १८.०४.२०१७ नुसार अर्थसंकल्पीत निधी खर्च करण्याची मर्यादा ८०% विहित करण्यात आलेली आहे. त्यानुसार सहाय्यक अनुदानासाठी अर्थसंकल्पीत मंजूर तरतूदीपैकी ८०% म्हणजे रु.१००,००,०० हजार (अक्षरी रु. शंभर कोटी फक्त) निधी वितरीत करण्यास मान्यता देण्यात येत आहे. सदर निधी संबंधित जिल्हा ग्रंथालय अधिकारी कार्यालयास वितरीत व खर्च करण्यास ग्रंथालय संचालक, ग्रंथालय संचालनालय, महाराष्ट्र राज्य, मुंबई यांना शासन मान्यता देण्यात येत आहे.

२. हा निधी मागणी क्रमांक डब्ल्यू- ४, २२०५ कला व संस्कृती, १०५, सार्वजनिक ग्रंथालये, (०३) मध्यवर्ती, जिल्हा व तालुका ग्रंथालयांना सहाय्य, (०३) (०१) मध्यवर्ती, जिल्हा व तालुका ग्रंथालयांना सहाय्य (२२०५ ०२९८) (योजनेत्तर) ३१, सहाय्यक अनुदाने (वेतनेत्तर) या लेखाशिर्षाखाली शासनमान्य सार्वजनिक ग्रंथालयांच्या परिरक्षण अनुदानासाठीचा खर्च चालू वर्ष २०१७-१८ या आर्थिक वर्षातील तरतूदीतून भागविण्यात यावा.

३. सदरचा शासन निर्णय वित्त विभागाच्या संदर्भाधीन दिनांक १८/०४/२०१७ च्या परिपत्रकास अनुसरून निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ८ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी संबंधित जिल्हा

ग्रंथालय अधिकारी कार्यालयाच्या कार्यालय प्रमुखांना आहंरण व संवितरण अधिकारी व ग्रंथालय संचालक, महाराष्ट्र राज्य, मुंबई यांना नियंत्रक अधिकारी म्हणून घोषित करण्यात येत आहे. अनुदानाच्या रक्कमेची उपयोगिता प्रमाणपत्रे संबंधित कार्यालय प्रमुखांनी विहित मुदतीत सादर करणे आवश्यक राहिल.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१७०६३०१५२५५१२००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(पा. म. ताकटे)

उप सचिव, महाराष्ट्र शासन

प्रति,

१. महालेखापाल-१ (लेखापरीक्षा/लेखा व अनुज्ञेयता), मुंबई
२. महालेखापाल-२ (लेखापरीक्षा/लेखा व अनुज्ञेयता), नागपूर
३. अधिदान व लेखा अधिकारी, मुंबई
४. ग्रंथालय संचालक, महाराष्ट्र राज्य, मुंबई
५. निवासी लेखापरीक्षा अधिकारी, मुंबई
६. अ.मु.स.(उ.व तं.शि.) यांचे स्वीय सहाय्यक
७. कक्ष अधिकारी (साशि १) मंत्रालय, मुंबई
८. निवडनस्ती (साशि-५).